

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లర్ నడాదూర్ శ్రీ శ్రీనిధేః కృతిషు

॥ గోపాలత్రింశత్ ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ గోపాలత్రింశత్ ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

లీలాయష్టిమనోజ్ఞదక్షిణకరో బాలార్కతుల్యప్రభః

ఫాలావేశితదివ్యరత్నతిలకో మాలావలీమండితః ।

చేలావేష్టితమౌలిమోహితజనశ్చోలావనీమన్మథః

వేలాతీతదయారసార్ద్రహృదయో మే లాలితో మౌలినా ॥ 1 ॥

నందానందకబాలకం నిరుపమం బృందారకాణాం హితం

మందానామమరద్విషాం దితిభువాం సందారణే సాదరం ।

బృందారణ్యవిహారిణం నతిమతాం సందాయినం సంపదాం

కుందాకారరదాభిరామవదనం వందామహే సుందరం ॥ 2 ॥

శోణాంభోజలతామనోహరతమా ఘ్రూణాగ్రన్యత్యన్మణిః

వీణాహస్తమునీంద్రవర్ణితగుణా కోణాంశనామ్నో దృశః ।

బాణాంస్త్యయ్యతనోః క్షిపత్యతి తరాం ఏణాంకతుల్యాననా

ప్రాణాస్తే పరమాద్భుతం స్మరపితః! శోణాబ్జపత్రేక్షణా ॥ 3 ॥

రక్తాంభోజలతాభిరామసవిధం రక్తాంతరంగం తతః

భక్తాధీనమనోవిలాసవిభవం ముక్తావిభూషోజ్జ్వలం ।

వక్తారం యశసాం ధనంజయరథే యుక్తాత్మనాం శ్రీమతాం

ముక్తావద్యమహం భజామి సుభగం సక్తాత్మచిత్తం నతే ॥ 4 ॥

సత్రాజిత్సహజప్రహారిహారిహో యత్రాభవజ్ఞాంబవాన్

తత్రాద్రింద్రగుహాగృహే రణమహాసత్రాతిథిస్సంవిశత్ ॥

కుత్రాస్తే దివసైరియద్భిరితి యః పిత్రాదిభిశ్చింతితః  
సుత్రామాదిసుపర్వబృందవినుతస్స త్రాయతామామయాత్ ॥ 5 ॥

నాగాధీశ్వరతుంగకోమలమహాభోగాధిరూఢో హరిః  
నాగాధీశ్వరభేదనాదవివశో నాగారిమారుహ్య యః |  
ఆగాదాశ్రితరక్షణప్రవణధీః వేగాదతీవాకులః  
రోగాన్మాం స సముద్ధరన్ భవమయాభోగాన్ ప్రదద్యాన్నిజాన్ ॥ 6 ॥

రాధాకృష్ణపదాంబుజేఽస్తు సతతం మేధా మదీయా రతా  
వేధా యద్భ్రమమాతతాన భగవాన్ ద్వేధా తతో నిర్గతా |  
ఆధారే జగతామనంతమధురే బోధామృతస్యందినీః  
గాధా నామ గృణాతు యేన భవతో బాధావిహీనా జనాః ॥ 7 ॥

వేదానాం శిరసాం గణేషు విహరన్ భేదాన్నతాన్ తారయన్  
మోదాదానకదుందుభేరవతరన్ శ్రీదారయుక్తో భువి |  
భూదారాంగవిభూషణం హరిమణిర్మే దాతుమత్రేప్సితం  
పాదాంభోజమనాగ్విలీనమనసశ్శ్రీదాదిదేవస్తు తః ॥ 8 ॥

నేవానప్రసురాసురేంద్రమకుటీభూవాసపాదాంబుజం  
రేవాతా తమనోహరాత్మవదనం శ్రీవాసుదేవం భజే |  
శ్రీవాణీపతిమందతావిహతయే శ్రీవాజివక్త్రాయితం  
శ్రీవార్ధౌ శయితం శ్రితైకవివశం శ్రీవారుణీపానుజం ॥ 9 ॥

మీనాకారజుషా త్వయా యదుపతే! నానాగమాన్వేషిణా  
మానాతీతగుణౌఘరత్ననిధినా మానాయకేన ప్రభో! |  
వీనామోదవిధాయినా గతివిధౌ దీనావనం కుర్వతా  
గానావర్జితగోపికాకులవతా హే నాథ! రక్ష్యా వయం ॥ 10 ॥

విద్యాలాలితపాదపద్మ! భవతా హృద్యాకృతిం భేజుషా  
హృద్యాలింగితవిగ్రహేణ సతతం సద్యాగసంసేవినా |

పద్యానాం నివహే కపిశ్వరకృతే గద్యావలౌ వా స్థితిం  
నద్యా భానుభువస్తటే కలయతా మృద్యా తతిర్మైఽహసాం॥ 11 ॥

గీతా గోపవతే త్వదబ్జవదనోదీతా సతాం సంతతిః  
ప్రీతా నామ యయా విభాతి నితరాం ధూతాహితా సర్వదా।  
సీతా తత్ర విలోకితా రిపుపురే వాతాంగజాతేన యా  
మాతా సైవ సమాగతేతి విదితా గీతాపదేశాదితి॥ 12 ॥

సో మాకారనిజాస్యజాతవచసా భీమానుజామోదకం  
కామారాతినతాంఘ్రిపద్మయుగలం కామాదిదోషాపహం।  
సామాద్యైర్నిగమైస్సదా స్తు తపదం కామాత్మజం తన్మహాః  
శ్యామాంభోధరకాంతికాంతమనఘం క్షేమాయ మే జ్యంభతే॥ 13 ॥

భూషాభూషితవిగ్రహేణ కమలాయోషాదృతస్వోరసా  
దోషానాథముఖేన భక్తజనతాదోషానపాకుర్వతా।  
ఘోషానందకరేణ చేష్టితగణైశ్శేషానుజాతాత్మనా  
భాషానాథనుతేన భాతు ఘటితా సైషా మనీషా మమ॥ 14 ॥

పారావారవిశాలశీతలపయః పూరావృతే పత్తనే  
మారాకార! విధాయ వాసమధునా నీరావృతేఽస్మిన్ పురే।  
మారారాతిముఖాభివందిత! హరే! నీరాయుధానంతర!  
శ్రీరాధాముఖలోల! పాహి వినతాన్ శ్రీరాజగోపాల! నః॥ 15 ॥

ధీరాగ్రేసరశౌరిజాత! భగవన్! కారాగృహాన్నిర్గతః  
నీరాఢ్యాం నిశి తాం విలంఘ్య సహసా సూరాత్మజాతాం నదీం।  
సారాసారవివేకదూరవనితాజారాధిరాజో భవన్  
శ్రీరామానుజ! హే కృపారసమహావారాన్నిధే! పాహి మాం॥ 16 ॥

ప్రేయాన్ భీష్మకజాంబవత్తనుభువోః గేయానఘశ్రీనిధిః  
స్వీయాన్ పాలయితుం సదా కృతమతిః మాయాకృతాచ్ఛాదనాత్।

మాయాః శ్రీదయయైవ దృష్టివిషయః కాయాధవేనానతః  
పాయాన్మామఘతః పయోజనయనః శ్రీయాదవానాం వరః ॥ 17 ॥

ధారాధరవరాకారః ధరాధరధరః పరః |  
సురాధిపరుషో రక్షణ సురభీస్సుఖదోఽస్తు నః ॥ 18 ॥

ఆకులం గోకులం వృష్ట్యా శైలేనాపాలయత్స యః |  
వ్యాకులం మే కులం శోకై బాలకః పాలయత్వయం ॥ 19 ॥

నందస్య మందిరే పూర్వ పార్థస్య స్యందనే తతః |  
నవనీతభుజే గీతానవనీతస్యజే నమః ॥ 20 ॥

నందస్య మందిరే గోభిః పార్థస్య స్యందనే హయైః |  
క్రీడతశ్చరణన్యాసైః రణన్యాసైశ్చ తే నమః ॥ 21 ॥

కాచిత్తే సవిధే విభాతి సరసీ భద్రా హరిద్రాభిధా  
యుష్మత్సద్మనమానమానమహితా సంపూర్ణనీరా సదా |  
దృశ్యా భోగవిమానమండపతనుప్రాకారమధ్యాలయా  
క్షీరాంభోనిధిభామినీవ భవతస్సేవార్థమభ్యాగతా ॥ 22 ॥

ఆస్యం తే మధురం విభాతు హృదయే శ్రీరాజగోప! ప్రభో!  
లాస్యం యత్ర విశాలముగ్ధవనితావిస్ఫారితాక్షీక్షితం |  
హాస్యం తత్తదనేకభావవిభవం భూయో విధత్తే శుభం  
రాస్యం శ్రీరసపూర్ణతాదృశమహాతీర్థే హరిద్రాహ్వయే ॥ 23 ॥

క్షేత్రం చంపకకాననం కథమిదం యచ్ఛంపకానోకహః  
భూయాంసస్సురహో తదేవ న పరే వృక్షాస్తు భూయస్స్థితాః |  
తస్మాదేవమహం కరోమి హృదయే దేవస్సహస్రాకృతిః  
శ్రీమచ్ఛంపకనాసికస్తవ వనే మాతర్హరిద్రే! తతః ॥ 24 ॥

గోపాలార్ణవమధ్యసద్మవసతిస్సౌఽయం దివా కేవలం  
 రాత్రౌ నామ సహ ప్రియాభిరనఘస్త్యన్మధ్యసద్మస్థితః |  
 గోపీభిః పరివేష్టితో విజయతే శ్రీరాజగోపాలకః  
 తస్మాదేవ తవాభిధేతి వితతా మాతర్హరిద్రేతి నః || 25 ||

రాత్రౌ కిం ను సదైవ దైవతమణిస్త్యయ్యేవ గోపీకులైః  
 లిప్తైర్యత్సహరిద్రకుంకుమరసైః ప్రీత్యా సమాలింగిత |  
 కాలే సిక్తతనుశ్చ తైర్భవతి యో భూయో హరిద్రారసైః  
 తస్మాత్తత్త్వవిదో వదంతి భవతీ మాతర్హరిద్రేతి నః || 26 ||

భుజంగస్య నిగూఢస్య భుజంగస్య చ కామదే ! |  
 విషాననః పురో వ్యక్తః పరోఽవ్యక్తో మృషాననః || 27 ||

స్నాతుం త్వత్సలిలే ముహుర్ముహురహో త్వత్తిరగే మండపే  
 కర్తుం చాపి జపాదికం తవ తథా శోభాం చ సంవీక్షితుం |  
 త్వత్తిరే వసతాం సతాం కిల కులే దత్వా నిజామాత్మజాం  
 త్యక్త్వా చాపపురీం సచాపవడుపూర్వాసీ బభౌ మత్పితా || 28 ||

మాతర్హరిద్రానది! మాననీయే  
 శ్రీరాజగోపాలవిలాసపూతే |  
 శ్రీరాజగోపాలపదాబ్జసక్త-  
 స్వామ్యార్యముఖ్యాప్లవసేవ్యతీర్థే ! || 29 ||

త్వదీయతీర్థే పతితం నిశాయాం  
 ఘటేన సార్ధం కలితాపచారం |  
 శ్రీరామవత్త్వం కరుణాం ప్రదర్శ్య  
 మాం కాకవత్ చాంగులిహర్త్యరక్షః || 30 ||

త్రింశత్పద్యమిదం స్తోత్రం కవిశ్రీనిధినా కృతం।  
త్రింశద్దలమివాంభోజం కలానిధిముదః పదం॥ 31 ॥

॥ ఇతి గోపాలత్రింశత్ సమాప్తా ॥